



වාරිමාර්ග සහ ජල සම්පත් හා ආපදා කළමනාකරණ අමාත්‍යාංශය
நீர்ப்பாசன மற்றும் நீர் வளங்கள் மற்றும் அனர்த்த முகாமைத்துவ
அமைச்சு

MINISTRY OF IRRIGATION AND WATER RESOURCES & DISASTER
MANAGEMENT

කාර්යාලය
அலுவலகம்
Office

0112665170

විද්‍යා මාවත, කොළඹ 07, ශ්‍රී ලංකාව
வித்யா மாவத்தை, கொழும்பு 07, இலங்கை.
Vidya Mawatha, Colombo 07, SRI LANKA

දුරකථන
பெக்ஸ்
Fax

0112665170

මගේ අංකය
எனது இல
My No.

NDRSC/02/04/05/01

ඔබේ අංකය
உமது இல
Your No.

දිනය
திகதி
Date

2018.09.25

වක්‍රලේඛ අංක - NDRSC/2018/03

දිස්ත්‍රික් ලේකම්,

කුරුණෑගල/අනුරාධපුරය/ පුත්තලම/ මුලතිව්/ අම්පාර/ වවනියාව/ මාතලේ/ කිලිනොච්චිය/ මන්නාරම/ යාපනය/
හම්බන්තොට/ රත්නපුර/ මඩකලපුව/ පොළොන්නරුව

දැඩි වියළි කාලගුණික තත්ත්වය හේතුවෙන් පීඩාවට පත් ජනතාවට සහන සැලසීම සඳහා 2018 නියං සහනාධාර වැඩසටහන II අදියර ක්‍රියාත්මක කිරීම

දැඩි වියළි කාලගුණික තත්ත්වය හේතුවෙන් පීඩාවට පත්ව ඇති ජනතාවගේ ජීවන තත්ත්වය සුරක්ෂිත කිරීම සඳහා රජය විසින් දැනටමත් ලබා දී ඇති සහන වලට අමතරව නියඟයෙන් පීඩාවට පත් ගොවීන්ට තවදුරටත් සහන සැලසීම වෙනුවෙන් අතිගරු ජනාධිපතිතුමා විසින් ඉදිරිපත් කරන අංක පීඑස්/සීපී/51/2018 දරන අමාත්‍ය මණ්ඩල පත්‍රිකාව හා බැඳේ.

02. ඒ අනුව මාගේ අංක NDRSC/1/1/1-2018-5 හා 2018.07.17 දිනැති ලිපිය සඳහා දිස්ත්‍රික් ලේකම්වරුන් විසින් ලබා දී ඇති පවුල් සංඛ්‍යාවන් (ඇමුණුම 01) පාදක කොට ගෙන මෙම වැඩපිළිවෙළ ක්‍රියාත්මක කිරීම සඳහා මුදල් හා ජනමාධ්‍ය අමාත්‍යාංශය හා ස්වදේශ කටයුතු අමාත්‍යාංශයේ එකඟතාවය ඇතිව මෙම වක්‍රලේඛය නිකුත් කරනු ලැබේ.

03. වියළි කාලගුණික තත්ත්වය නිසා වගාව සඳහා ජලය ප්‍රමාණවත් නොවීම හේතුවෙන් 2016/2017 මහ, 2017 යල, 2017/2018 මහ යන වගා කන්න තුනම අඛණ්ඩව වගා කිරීමට නොහැකි වූ වි වගා කරන පවුල් හා කන්න 03ම අඛණ්ඩව අතුරු බෝග වගා කිරීමට නොහැකිවූ අතුරු බෝග වගාකරන ගොවි පවුල්, වියළි කාලගුණය හේතුවෙන් ජීවනෝපාය මාර්ග අවහිරවූ මිරිදිය ධීවර කර්මාන්තයේ යෙදෙන පවුල් හා ප්‍රදේශයේ කෘෂිකාර්මික කටයුතු සිදුනොවීම හේතුවෙන් තම ජීවනෝපාය මාර්ග අවහිර වූ කෘෂි කම්කරු පවුල් සඳහා නියං සහනාධාර වැඩසටහනක් 2018.09.20 දින සිට ක්‍රියාත්මක කිරීමට කටයුතු කළ යුතුව ඇත. දිස්ත්‍රික් ලේකම්වරුන් විසින් ප්‍රාදේශීය ලේකම්වරුන්, ගොවිජන සේවා සහකාර කොමසාරිස් හා දිස්ත්‍රික් කෘෂිකර්ම අධ්‍යක්ෂ යන නිලධාරීන්ගේ සහයෝගයෙන් මෙම වැඩසටහන ක්‍රියාත්මක කළ යුතු වේ.

04. ප්‍රාදේශීය ලේකම් විසින් පත්කරන ලද ග්‍රාම නිලධාරී, සමාධි නිලධාරී, කෘෂිකර්ම පර්යේෂණ නිෂ්පාදන සහකාර යන නිලධාරීන් නිදෙනාගෙන් සමන්විත කමිටුවක් මගින් ප්‍රතිලාභීන් තෝරාගැනීම සඳහා නිර්දේශ ප්‍රාදේශීය ලේකම් වෙත ඉදිරිපත් කළ යුතු අතර, ප්‍රාදේශීය ලේකම්ගේ සභාපතිත්වයෙන් යුත් කලාප හාර කෘෂිකර්ම සහකාර අධ්‍යක්ෂ/කෘෂිකර්ම උපදේශක හා ගොවිජන සේවා ප්‍රාදේශීය නිලධාරීන්ගෙන් සමන්විත කමිටුව මගින් මෙම වැඩසටහන සඳහා ප්‍රතිලාභී පවුල් හඳුනාගැනීම සිදුකළ යුතුය.

05. මෙම වැඩසටහන සඳහා ඉහත 03 ඡේදයේ සුදුසුකම් ලැබී ඇති පවුල් අතරින් පහත සඳහන් පවුල් හැර අනෙකුත් පවුල් තෝරාගත යුතුය.

- රජයේ හෝ පෞද්ගලික අංශවල රැකියාවල නිරත වී හෝ ව්‍යාපාර, ස්වයං රැකියා, වෙනත් මාර්ග වලින් මාසිකව රු. 20,000/=ක් හෝ ඊට වැඩි ආදායම් ලබන පවුල්
- 2018 යල කන්නය වගා කර එම අස්වැන්නෙන් සැලකිය යුතු ආදායමක් ලැබී ඇති පවුල්
- කෘෂි රක්ෂණ මණ්ඩලය මගින් වගා හානි වූ පවුල් සඳහා ලබාදෙන රු.40,000 මුදල හෝ ඊට වැඩි මුදලකට හිමිකම් ලබන පවුල්

06. මෙම නියං සහනාධාර වැඩසටහන සඳහා පවුල් තෝරාගන්නා ලද නිර්ණායක අතුරින් නිර්ණායකයන් 02ක් හෝ ඊට වැඩි ගණනක් යටතට ගැනෙන පවුල් සඳහා නියං සහනාධාර වාරිකය සඳහා හිමිකම් ඇත්තේ එක් අවස්ථාවක් සඳහා පමණි.

07. තෝරාගන්නා පවුල්වලින් එක් සාමාජිකයෙකු බැගින් ප්‍රාදේශීය ලේකම් විසින් හඳුනාගනු ලබන මිනිස් ශ්‍රමයෙන් සිදු කළ හැකි සුළු පරිමාණ සංවර්ධන කටයුතු (උදාහරණ ලෙස කුඩා පරිමාණ වැව් අමුණු හා ඇළ වේලි ආදිය පිළිසකර කිරීම, ගොවි බිම් සඳහා අවශ්‍ය මංමාවත් එළි පෙහෙළි කිරීම, ග්රාමීය මාර්ග පිළිසකර කිරීම, කානු පද්ධති පවිත්‍ර කිරීම හෝ සැකසීම වැනි) සඳහා මසකට දින 05ක කාලයක් සඳහා යොදවා ගැනීම සිදු කළ යුතුය. ඒ සඳහා අඛණ්ඩව දින 05ක් වැඩ සඳහා යොදා ගැනීම වඩා ඵලදායී වේ.

08. මෙම ගොවි පවුල්වල ජීවනෝපාය මාර්ගවලට දැඩි බලපෑමක් එල්ල වී ඇති බැවින්, කඩිනමින් පළමු නියං සහනාධාර වාරිකය ලබාදීමට කටයුතු කරන ලෙස දන්වන අතර ඉන්පසුව සුදුසු පරිදි වැඩ සතිය ක්‍රියාත්මක කිරීමට අවශ්‍ය කටයුතු සිදුකළ යුතුය.

09. එම හඳුනාගත් පවුල්වල සාමාජිකයින් වෛද්‍ය හේතූන් මත හෝ වයෝවෘද්ධ වීම, ආබාධිත වීම, වයස අවුරුදු 16ට අඩු දරුවන් සමඟ සිටින වැන්දඹු කාන්තාවන් වීම වැනි විශේෂ හේතූන් මත සංවර්ධන කටයුතු සඳහා සහභාගී වීමට නොහැකි අවස්ථාවන් වලදී ඒ සඳහා යොදවා ගැනීමකින් තොරව මෙම සහනාධාරය ලබා දිය යුතු වේ.

10. මෙම සහන සැලසීම යටතේ සාමාජිකයන් තිදෙනෙකුට අඩු පවුලක් සඳහා මසකට රු.4000/-ක වියළි සලාකයක් ද සාමාජිකයන් තිදෙනෙකු හෝ ඊට වැඩි පවුලක් සඳහා මසකට රු.5000/-ක වියළි සලාකයක් ද ප්‍රාදේශීය ලේකම් විසින් නිකුත් කරනු ලබන සලාක කුපනයක් පදනම්ව සමුපකාර ප්‍රාදේශීය හා සනාථ අලෙවි සැල්මකින් නිකුත් කිරීමටත් කටයුතු කළ යුතුය.

11. නිකුත් කරනු ලබන වියළි සලාකය සඳහා පහත ද්‍රව්‍ය ඇතුළත් විය යුතු අතර ඉතිරි මුදලින් ප්‍රතිලාභියාට අවශ්‍ය වෙනත් පාරිභෝගික ද්‍රව්‍ය ලබාගත හැකිය.


සති 02ක් සඳහා නිර්දේශිත භාණ්ඩ ලැයිස්තුව

සහල්
කිරිඟු පිටි
පරිස්සු
ධාන්‍ය වර්ග
අර්තාපල්
තේකොළ
සීනි
ටින් මාළු

(ඉතිරි මුදලට වෙනත් අවශ්‍ය පාරිභෝගික ද්‍රව්‍යය)

දේශීය ටින් මාළු, දේශීය අර්තාපල් හා දේශීය ධාන්‍ය වර්ග හැකිනාක් දුරට ලබා දීමට කටයුතු කළ යුතුය.

12. මෙම වැඩසටහන කඩිනමින් ක්‍රියාත්මක කිරීම සඳහා ඔබ දිස්ත්‍රික්කයට අවශ්‍ය විය හැකි ප්‍රතිපාදන ප්‍රමාණය ජාආසසේම! ආකෘතිය මගින් ප්‍රාදේශීය ලේකම්ගේ නිර්දේශය හා ඔබගේ අනුමැතිය සහිතව ජාතික ආපදා සහන සේවා මධ්‍යස්ථානයේ අධ්‍යක්ෂ වෙත යොමු කළ යුතුය.


ඉංජිනේරු. එන්. ඒ. සිරිසේන කුමාර
ලේකම්
වාරිමාර්ග සහ ජලසම්පත් හා ආපදා කළමනාකරණ අමාත්‍යාංශය

පිටපත් -

- | | |
|---|-----------------|
| 1. ජනාධිපති ලේකම්, ජනාධිපති කාර්යාලය | - කරු. දැ.ගැ.ස. |
| 2. ලේකම්, මුදල් හා ජනමාධ්‍ය අමාත්‍යාංශය | - කරු. දැ.ගැ.ස. |
| 3. ලේකම්, කෘෂිකර්ම අමාත්‍යාංශය | - කරු. දැ.ගැ.ස. |
| 4. ලේකම්, ස්වදේශ කටයුතු අමාත්‍යාංශය | - කරු. දැ.ගැ.ස. |
| 5. ලේකම්, කර්මාන්ත හා වාණිජ කටයුතු අමාත්‍යාංශය | - කරු. දැ.ගැ.ස. |
| 6. ලේකම්, සමාජ සවිබලගැන්වීම් හා සුභසාධන අමාත්‍යාංශය | - කරු. දැ.ගැ.ස. |
| 7. සියළුම පළාත් ප්‍රධාන ලේකම්වරුන් | - කරු. දැ.ගැ.ස. |
| 8. කොමසාරිස්, සමුපකාර සංවර්ධන දෙපාර්තමේන්තුව | - කරු. අ.ක.ස. |
| 9. සභාපති, සමුපකාර නොග වෙළඳ සංස්ථාව | - කරු. අ.ක.ස. |

#	දිස්ත්‍රික්කය	2016/2017 මහ, 2017 යළි හා 2017/2018 මහ වගා කන්න තුනම අවශ්‍යව වී වගා නොකළ ගොවි පවුල් සංඛ්‍යාව	2016/2017 මහ, 2017 යළි හා 2017/2018 මහ වගා කන්න තුනම අවශ්‍යව වෙනත් බෝග වගා නොකළ ගොවි පවුල් සංඛ්‍යාව	2017 වර්ෂය තුළ හා මේ දක්වා වියළි කාලගුණික තත්ත්වය හේතුවෙන් මිරිදිය ධීවර කර්මාන්තයෙහි යෙදීමට නොහැකි වූ පවුල්	2017 වර්ෂය තුළ හා මේ දක්වා ප්‍රදේශයේ කෘෂිකාර්මික කටයුතු අඩාල වීම හේතුවෙන් තම ජීවනෝපාය මාර්ගය අහිමි වූ කෘෂිකාර්මික කම්කරු පවුල් සංඛ්‍යාව	මුළු ගොවි පවුල් සංඛ්‍යාව
1	කුරුණෑගල	41,314	11,076	2,229	31,466	86,085
2	අනුරාධපුරය	48,132	33,118	1,033	40,775	123,058
3	පුත්තලම	13,612	7,541	708	24,086	45,947
4	මුලතිව්	4,370	8,511	3,426	16,089	32,396
5	අම්පාර	964	222	333	10,821	12,340
6	වව්නියාව	0	9,511	695	13,705	23,911
7	මාතලේ	3,576	2,065	237	7,886	13,764
8	කිලිනෙච්චිය	9,425	167	462	8,938	18,992
9	මන්නාරම	5,880	2,238	442	3,770	12,330
10	යාපනය	13,530	3,451	0	3,651	20,632
11	හම්බන්තොට	271	7	97	7	382
12	රත්නපුරය	0	0	0	13	13
13	මඩකලපුව	6,726	6,168	4,499	40,075	57,468
14	පොළොන්නරුව	1,830	1,075	0	1,001	3,906
මුළු එකතුව		149,630	85,150	14,161	202,283	451,224